



### L-ISMIJET TAT-TOROQ F'BORMLA

*Minn Charles Clews*

L-ismijiet tat-toroq ta' bliet u raħal ta' kull pajjiż, ġeneralment jagħtu hġiel kbar, jew uħud f'it iżġhar, dwar l-istorja ta' dak ir-raħal jew belt partikolari.

Bosta minnhom ikunu msemmija għal xi persunaġġ (jew persunaġġi), avvenimenti, grajjiet (fosthom anke kważi minsija) u anke għall-ambjent ta' madwarhom. Ghalkemm illum hadna drawwa li nsemmu toroq li l-isem tagħhom f'it ikollu sens: Triq il-Faqqu, fejn qatt ma kien hemm idea tal-bettieħ, ngħidu ahna; Triq iċ-Ċawsla, fejn lanqas qatt inholom li kien hemm mank siġra wahda.

Bliet kbar barranin għandhom it-toroq li jfakkru persunaġġi, battalji, u grajjiet partikolari. Via Garibaldi f'Ruma u bliet ohra Taljani, li jfakkru lill-patrijotta Giuseppe Garibaldi (1807-1882), li bhala mexxej militari kellu parti kbira fl-unifikazzjoni ta' l-Italja; Trafalgar Square, f'Londra, li tfakkar il-battalja ta' Trafalgar, li fiha Lord Horatio Nelson, ammirall Inġliż (1758-1806) kien għeleb lill-flotot magħquda ta' Franja u Spanja; u Pariġi, triq imsemmija għal Georges Clemenceau (1849-1929), statista kbir, li ppresieda l-konferenza tal-paċi fl-1919, wara r-rebħa ta' l-Alleati fuq il-Ġermanja fil-gwerra ta' l-1914-1918.

Sahansitra fil-Ġermanja, insibu triq imsemmija għal atleta Amerikan, iswed, Jesse Owens, li kien rebħ erba' medalji tad-deheb fil-Logħob Olimpiku ta' l-1936, wara li Adolf Hitler kien tant għamillu – lilu u lill-atleti suwed – tant azzjonijiet hżiena.

Imma niġu għal Bormla: Bormla tfakkar bosta nies li għamlu suċċess u qatghu figura sabiha fil-qasam individwali tagħhom. Għandna triq



Triq San Ġorġ, Bormla



Triq Il-Pellegrinagg' 19 ta' Novembru, 1994, Bormla

imsemmija ghal Abram Gatt, artist fil-veru sens, prolificu, versatili; Gavino Gulia, tabib imsemmi; John Pace, fonditur, li kien hadem fil-funderija li fondiet il-qanpiena tal-Libertà ta' l-Istati Uniti; Mariano Gerada, skultur ta' fama kbira; Pietru Pawl Caruana, pittur imsemmi, Richard Taylor, kittieb u patrijott; Wiġi Rosato, kittieb u pionier tal-palk Malti.

Ghandek Triq Erin Serracino-Inglott, li ismu jibqa' marbut mal-biċċa xoghol kolossali li daħal għaliha, fil-'Miklem' Malti. Isem iehor li jidher fuq triq huwa dak ta' Matty Grima, li kien tant maħbub mill-Bormlizi, li kien iħobb dak kollu li għandu x'jaqsam ma' Bormla.

Imbagħad ghandek toroq li jfakkruk ferm fiż-żmien li konna parti mill-Imperu Inġliż: Triq Hanover, l-Irlandizi, l-Iskoċċiżi, Triq Dwardu, Guliermu, Nelson, Polverista, Verdala, Alexandra (Xandra), u oħrajn.

Tosserva li bosta minn dawn it-toroq huma qrib il-Barracks ta' Verdala, u uħud minnhom iġibu l-isem ta' xi Re (Dwardu), u xi prinċep reali ta-familja rjali Inġliża.

Triq il-Kwartier San Nikola, turik mill-ewwel, kif jurik anke l-bini ta' hemmhekk, li dan Married Quarters għall-familji ta' militari Inġliżi li kienu jkunu stazzjonati fl-inhawi ta' Bormla, haġa komuni fiż-żmien ta' qabel il-gwerra (1939-1945).

Toroq oħra ma jkunux iridu spjegazzjoni: Triq it-Tarzna, tmiss hajt ma' hajt mat-Tarzna, kif tafu. Triq il-Mithna, nġhidu ahna, ma tridx thaddem l-immaginazzjon wisq biex tkun taf li kien hemm, u forsi għad hemm mithna f'dik it-triq. Triq il-Konservatorju, l-istess, Triq il-Kampnar ukoll, Triq l-Oratorju, Triq San Pawl, u Triq San Ġwann t'Għuxa, huma, kif jgħidu l-Inġliżi, self-explaining - isimhom stess jispjega li fihom kemm dak li jġibu ismu.

Ismijiet ta' qaddisin insibu bosta fit-toroq ta' Bormla: Triq Santa Tereza u Triq il-Kunċizzjoni kif ukoll Triq it-8 ta' Diċembru ghandek bilfors





tistennihom, hux hekk. U kien ferm u ferm xieraq meta ssemmiet triq, b'tifikira tal-famuż pellegrinaġġ bl-istatwa tal-Madonna u l-kwadru ta' l-1944 minn Birkirakara ghas-santwarju.

Insibu toroq imsemmija għall-qaddisin bħal San Ġorġ, San Ġuzepp, San Ġwann, San Lazzru, Santu Rokku, Santa Liena (bir-raġun kollu din), Santa Margerita (minhabba l-kunvent tas-sorijiet) Santa Marija.

Imbagħad, u hawn forsi jkun hawn min ikollu xi spjegazzjoni għalihom, insibu toroq li isimhom iġibek daqsxejn ta' kurżità. Bħal Triq l-Ajkla, Felice (kunjom, isem, qaddis?), Kewkba, stella Iljun, Sofija, Srejdek. Triq ir-Regatta tifhimha, bħal Triq it-Turġien, kif nafuha ahna.

Toroq għall-Madonna nsibu wkoll: barra Triq il-Kuncizzjoni, naturalment għandek Triq il-Madonna tal-Grazzi, Triq Santa Marija, Triq il-Madonna tal-Karmnu.

Imma mbagħad kultant tibda tistaqsi għaliex ċerti toroq huma magħrufa mod iehor popolarment, mill-veru isimhom. Nelson Street, Triq Nelson, nafu għalfejn u għal min semmewha l-Ingliżi, imma għaliex l-anzjani jafuha bhala t-Triq ta' 'rland, li naħsbu li hija Orland. Min kien Orland? Forsi nafu li t-triq magħrufa bhala Alexander Street, jew Triq Xandru hija magħrufa bhala t-Triq tan-Nisa – minhabba hanut tal-merċa li kellu s-sid, magħruf bhala n-Nisa, jew Tan-Nisa, li għad għandu qraha hajjin.

Imma kif dik it-triq li issa ġġib isem Matty Grima, li kienet Strada Bongiorno, jew it-Triq ta' Bongiorno, inglizzizzawha bhala "Good Day Street?"

Minn dejjem smajna li t-triq kienet imsemmija għal xi kavallier, jew, insomma xi bniedem prominenti, li kien kunjomu Bongiorno, bħall-famuż Mike Bongiorno tat-T.V. Taljana. Min semmieha Good Day Street, u jekk joghġbok, Triq il-Jum it-Tajjeb, kien ha falza stikka kbira. Kienu tajbin dawk li kienu jsejnhulha bhala "It-Triq ta' Bongiorno" allura, li kien hemm min qalli kien joqghod flok id-Domus ta' llum.

L-istess, anzi xi haġa iżjed, għal Bull Street. X'wahdadin. Sa issa għadek issib min jafha bhala t-Triq tal-Baqar. Lili qaluli anzjani, li t-triq kienet imsemmija hekk għaliex darba, fil-quċcata tagħha kien hemm razzett tal-baqar. Forsi teorija, u forsi kien għajdut ġej minn generazzjoni għal ohra.

Izda min ġie biex jagħtiha l-isem, oriġinarjament, kif seta' mar għall-isem ta' Bull Street, jew Strade Toro, kif kienet ukoll magħrufa. Ta' min hux, li jara li xi hadd, li għandu ferm iżjed żmien minn min qed jikteb, jagħmel ricerka fuq dan is-suġġett tant interessanti.

Nawguralkom minn qalbi, il-festa t-tajba, pjaċevoli u reliġjuza.